



MALTA

**QORTI CIVILI
PRIM' AWLA
(GURISDIZZJONI KOSTITUZZJONALI)**

**ONOR. IMHALLEF
LINO FARRUGIA SACCO**

Seduta tat-23 ta' Jannar, 2006

Rikors Numru. 18/2004/1

Av. Dr. Joseph Brincat ghan-nom u in rapprezentanza tal-
assenti Emanuel Debono

VS

Direttur tas-Sigurta` Socjali u l-Avukat Generali

Il-Qorti,

A. RIKORS:

Rat ir-rikors ta' l-attur li bih ippremetta:

1. Illi Emanuel Debono kien jahdem ma' Lloyds Shipping Registry f'Malta u skond is-sistema tax-xoghol ta' Lloyds, l-impjegati kienu jinvestu f'fond tal-kumpanija, u dan biex mill-istess fond meta jirtiraw, il-membri jkunu jistghu jiehdu return fuq l-investment taghhom.

2. Naturalment la hu kien jahdem Malta huwa kien ihallas regolarment il-bolla jew kontribuzzjoni tas-Sigurta` Socjali jew kif kienet maghrufa tan-National Insurance.

3. Meta hu kien gie biex jirtira, kien sab li hu kien se jiehu biss id-differenza bejn il-penzjoni tan-National Insurance wara li jitnaqqas ir-return fuq Investment tieghu fil-fond ta' Lloyds. Huwa kien ghamel kawza biex jigi dikjarat li dak li kien jippercepixxi minghand Lloyds ma kenitx penzjoni tas-servizz, imma l-Qorti tal-Appell ma kenitx qablet ma' tali posizzjoni u kienet iddikjarat li hu kien qed jircievi penzjoni tas-servizz.

4. Illi kull xahar ir-rikorrent kien baqa' jircievi biss id-differenza, skond l-Artikolu 47 tal-Kap 318, Social Security Act, meta huwa kien hallas biex jiehu penzjoni shiha taht il-ligi tas-Sigurta` Socjali.

5. Illi l-applikazzjoni tal-Ligi tas-Sigurta` Socjali fil-konfront tieghu fil-fatt kienet qed tispossessah minn beni li huma bi dritt tieghu, ghaliex id-drittijiet ta' penzjoni kontributorja huma drittijiet ta' proprjeta`. Id-Direttur tas-Sigurta` Socjali qatt ma kien irrifondu xi parti mill-kontribuzzjonijiet li kien ghamel bhal haddiehor, imma kien tah biss parti, minn dak li kien jedd tieghu.

6. Illi jekk jinghad li l-Gvern kien qed jaghtih penzjoni daqs kemm ghandu dritt, imma fl-istess waqt kien qed inaqqas favur l-istess Gvern l-ammonti li jippercepixxi Emanuel Debono minghand Lloyds fuq investment li hallas ghalih hu, ikun ukoll qed jigi jpossessat minn dak li kien dritt tieghu bhala investment privat. L-introjt fuq l-investment minflok kien imur ghand Emanuel Debono kien imur ghand il-Gvern u dan minghajr ebda kumpens.

7. Illi tali ligijiet kienu qed joholqu diskriminazzjoni bejn min iqieghed flusu l-bank jew jinvestihom f'shares, bonds jew units f'veikoli ta' investment u r-rikorrent li kien qed jinvesti f'veikolu "managed" u istitwit mill-employer tieghu.

8. Illi tali posizzjoni legali, kif tohrog mil-Ligi, ta' kull xahar, kienet vjolazzjoni tad-drittijiet tar-rikorrent kif protetti kemm mill-kostituzzjoni u kemm mill-Konvenzjoni Ewropea ghad-Drittijiet tal-Bniedem.

9. Illi l-vjolazzjoni li qed isiru u diga` saru jmorru kontra l-Artikoli 37 tal-Kostituzzjoni, u l-Ewwel Artikolu tal-Ewwel Protokoll tal-Konvenzjoni Ewropea dwar id-Drittijiet tal-Bniedem, u l-Artikolu 14 tal-Konvenzjoni abbinat mal-istess protokoll.

Ghaldaqstant ir-rikorrent, ghar-ragunijiet premissi, talab lill-Qorti (a) tiddikjara li l-Ligi tas-Sigurta` Socjali fl-Art. 47 tagħha fejn tagħti dritt lid-Direttur li jnaqqas dak li jikkunsidra bhala penzjoni tas-servizz u jnaqqasha milli jagħtu hu bhala penzjoni ta' l-irtirar, bhala kontra l-Kostituzzjoni kontra l-Konvenzjoni Ewropea dwar id-Drittijiet tal-Bniedem fl-artikoli citati, u għal kull xahar li operat tali tnaqqis fil-konfront tar-rikorrent Emanuel Debono (b) tagħti rimedju adegwat (c) tordna l-hlas ta' danni kawzati lir-rikorrent Emanuel Debono b'tali vjolazzjonijiet.

Bl-ispejjez.

B. ECCEZZJONIJIET:

Rat ir-risposta tad-Direttur tas-Sigurta` Socjali u l-Avukat Generali li eccepew:

Illi fil-kaz odjern ir-rikorrent kien allega ksur tad-dritt għal protezzjoni minn privazzjoni ta' proprjeta` bla kumpens, ksur tad-dritt għat-tgawdija pacifika ta' possedimenti, u ksur tat-tgawdija tad-drittijiet minghajr diskriminazzjoni.

Illi kuntrarjament għal dak li nghad mir-rikorrent il-fond li fih kien ikkontribwixxa r-rikorrent tul is-snin li kien impjegat mal-Lloyds ma kienx investiment privat izda fond intiz sabiex meta jirtira l-impjegat kienet tinghatalu l-pensjoni tas-servizz da parti tal-kumpanija li kienet timpjegah.

Illi l-fond fuq menzjonat kien jikkwalifika bhala pensjoni tas-servizz kif imfissra fl-Art. 2 ta' l-Att dwar is-Sigurta` Socjali li jipprovdi:- "pensjoni tas-servizz tfisser pensjoni jew allowance ohra mogħtija lil persuna dwar servizzi li jkunu qabel inghataw f'Malta jew barra minn Malta u għandha f'kull kaz singolu titqies fuq bazi mhux kommutata".

Illi bl-ebda mod ma kien jista' jinghad li l-introjtu fuq l-investiment minflok imur ghand ir-rikorrent imur ghand il-Gvern minghajr ebda kumpens ghaliex dan il-fond ma kien jirrapprezenta l-ebda investiment imma pensjoni tas-servizz li ghalha r-rikorrent kien ikkontribwixxa b'mod volontarju, u li kienet relatata mas-servizz tieghu u li ghalih kienet ikkontribwixxiet ukoll il-kumpanija li kienet thaddmu.

Illi l-Art. 47 ta' l-Att dwar is-Sigurta` Socjali kien intiz sabiex johloq bilanc bejn il-protezzjoni ta' l-interess pubbliku tal-komunita` fejn kulhadd irrispettivament jekk jircevix jew le pensjoni tas-servizz ikun hallas il-kontribuzzjonijiet tas-Sigurta` Socjali u t-tgawdija tal-protezzjoni tad-drittijiet fundamentali ta' l-individwu.

Ghaldaqstant it-talbiet tar-rikorrent kienu infondati fil-fatt u fid-dritt u kellhom jigu michuda bl-ispejjez kontra l-istess rikorrent.

Rat l-atti kollha tal-kawza.

Semghet lix-xhieda bil-gurament.

Semghet l-abili difensuri.

Ikkunsidrat

C. PROVI:

Xehed Adrian Attard Principal Officer mad-Dipartiment tas-Sigurta` Socjali u qal li ilu jahdem mad-Dipartiment ghal 38 sena. Dwar Emanuel Debono qal li dan kien registrat taht is-Social Security Act u kien ihallas il-bolla skond is-salarju li kellu. Qal li hu kien ihallas l-ghola rata mis-salarju li kellu ta' employed. Semma li kien jahdem mal-Lloyds Register of Shipping u waqaf minn magghom fl-1991. Qal li r-rikorrent kien ukoll ihallas ghal **super scheme** u dan kien jaghmlu minn butu u l-imghallem tieghu kien ukoll ihallas il-parti tieghu ghall-istess fond mal-Lloyds Registrar of Shipping.

Semma li l-istima ta' pensjoni ssir billi l-ewwel jigi determinat id-dhul pensjonabbli. Fil-kaz ta' impjegat huwa l-medja ta' l-ahjar tlett snin konseguttivi fl-ahhar ghaxar snin u meta johrog id-dhul pensjonabbli, il-persuna tkun intitolata ghal zewg terzi tieghu jekk ikollha l-bolol imhallsin kollha fejn fil-kaz tar-rikorrent kienu. Fejn il-persuna tkun qedha tircievi pensjoni minn banda ohra, tas-servizz, jigifieri minghand l-imghallem li kienet tahdem maghha, ir-rata rizultanti tigi evaded bl-ammont ta' pensjoni li jkun qed jircievi bhala **service pension** minghand l-**ex-employer** tieghu. Qal li hemm **flat rate** ghar-**retirement pension** li inqas minn daqshekk ma tistax tiehu. Zied jghid li r-rata li tohrog mis-Sigurta` Socjali plus il-pensjoni li jkun qed jircievi minghand l-imghallem tieghu, flimkien, iridu jgibu daqs jew ftit izjed miz-zewg terzi tad-dhul pensjonabbli li semma.

Semma li rata wahda hemm skond id-dhul li ghandek u l-avarija ssir fl-istima. Qal li wiehed jiehu 2/3 bis-sahha ta' zewg pensjonijiet u l-iehor jiehu 2/3 bis-sahha ta' pensjoni wahda. Semma li pensjoni privata jista' jkollha zewg tifsiriet; **Private pension fund** li jista' japplika ghalha kulhadd u pensjoni bhal din kien intitolat ghalha ghax kien jikkontribwixxi u kien impjegat ta' Lloyds. Qal li jekk wiehed jiehu mhux a service pension izda jkun ghamel skema per ezempju ma' ditta ta' insurance, dik ma tigix komputata u ma tigix kunsidrata, izda jekk tkun pensjoni derivata minn xoghol dik tigi konsidrata. Semma li l-**flat rate** dejjem tittiehed. Il-pensjoni mhux kommutata li tigi **taken into consideration**. Il-pensjoni tat-tezor kienet parti mill-**conditions of service** u li l-persuna ma kenitx thallas specifikatament extra ghalha. Dwar ir-rikorrent qal li fil-kaz tieghu kien involuntary member tal-fund ta' Lloyds.

D. KUNSIDERAZZJONIJIET:

Il-bazi ta' l-azzjoni tar-rikorrent hija dak li hu jsejjah l-vjolazzjoni li qed isiru u diga` saru u li jmorru kontra l-Artikoli 37 tal-Kostituzzjoni, u l-Ewwel Artikolu tal-Ewwel Protokol tal-Konvenzjoni Ewropea dwar id-Drittijiet tal-Bniedem, u l-Artikolu 14 tal-Konvenzjoni abbinat mal-istess Protokol. L-artikolu 37 jibda hekk:

“(1)Ebda proprjetà ta' kull xorta li tkun ma ghandu jittiehed pussess taghha b'mod obligatorju, u ebda nteress fi jew dritt fuq proprjetà ta' kull xorta li tkun ma ghandu jigi miksub b'mod obligatorju, hlief meta hemm disposizzjoni ta' ligi applikabbli ghal dak it-tehid ta' pussess jew akkwist
–

a) ghall-hlas ta' kumpens xieraq;

b) li tizgura lil kull persuna li tippretendi dak il-kumpens dritt ta' access li l-qorti jew tribunal indipendenti u imparzjali mwaqqaf b' ligi sabiex jigi deciz l-interess taghha fi jew dritt fuq il-proprjetà u l-ammont ta' kull kumpens li ghalih tista' tkun intitolata, u sabiex tikseb hlas ta' dak il-kumpens; u

c) li tizgura lil kull parti fi proceduri f'dik il-qorti jew tribunal dwar pretensjoni bhal dik dritt ta' appell mid-decizjoni taghha lill-Qorti ta' l-Appell f'Malta:...”

I-Ewwel Artikolu tal-Ewwel Protokoll tal-Konvenzjoni Ewropea dwar id-Drittijiet tal-Bniedem jghid:

"Kull persuna naturali jew persuna morali ghandha dritt ghat-tgawdija pacifika tal-possedimenti taghha. Hadd ma ghandu jigi ipprivat mill-possedimenti tieghu hlief fl-interess pubbliku u bla hsara tal-kundizzjonijiet provduti bil-ligi u bil-principji generali tal-ligi internazzjonali.

Izda d-disposizzjonijiet ta' qabel ma ghandhom b'ebda mod inaqqsu id-dritt ta' Stat li jwettaq dawk il-ligijiet li jidhrulu xierqa biex jikkontrolla l-uzu ta' propjeta' skond l-interess generali jew biex jizgura l-hlas ta' taxxi jew kontribuzzjonijiet ohra jew pieni".

U l-artikolu 14 tal-Konvenzjoni:

"It-tgawdija tad-drittijiet u libertajiet kontemplati f'din il-Konvenzjoni ghandha tigi assicurata minghajr diskriminazzjoni ghal kull raguni bhalma huma s-sess, razza, kulur, lingwa, religjon, opinjoni politika jew opinjoni

ohra, origini nazzjonali jew socjali, assocjazzjoni ma' minoranza nazzjonali, proprjeta', twelid jew status iehor."

U hawnhekk insibu ghalhekk il-protezzjoni minn privazzjoni ta' propjeta' bla kumpens. Issa r-rikorrent qiegħed jekwipara dak li qiegħed jingħata [jew li jsostni li għandu jingħata – pensjoni] ma' propjeta' - fis-sens li fir-rikors tiegħu jsostni li hemm diskriminazzjoni bejn min iqiegħed flusu l-bank jew jinvestihom f'shares, bonds jew units f'veikoli ta' investiment u r-rikorrent li kien qed investa f'veikolu "managed" u istitwit mill-employer tiegħu.

Ir-rikorrent sostna li pensjoni hija dritt ta' propjeta' u bhala tali protetta mill-Kostituzzjoni. Irrifera għal kaz ta' **Gaygusuz vs Austria** [39/1995/545/631] tal-16 ta' Settembru, 1996. Il-kaz jirreferi għal persuna ta' Nazzjonalita' Torca kontra l-Awstrija biex jigi stabbilit jekk kienx hemm ksur mill-Awstrija tal-obbligazzjonijiet tagħha taht l-artikolu 6 para. 1 u 8 tal-Konvenzjoni u l-artikolu 14 tal-Konvenzjoni. Gaygusuz kien jgħix l-Awstrija bejn 1973 u 1987 u bien jahdem fl-Awstrija u bejn Lulju 1986 u Marzu 1987 ircieva **retirement pension**, izda gie rifjutat estensjoni ta' **Emergency Assistance** għax ma kellux cittadinanza Awstrijaka. Gie ezaminat meta tingħata l-**emergency assistance**. Gaygusuz ilmenta li kien vittma ta' diskriminazzjoni bazat fuq in-nazzjonalita' tiegħu kontra d-dispost tal-artikolu 14 tal-Konvenzjoni meħud flimkien ma' l-ewwel artikolu ta' l-Ewwel Protokoll. Id-dritt għall-**emergency assistance** kien dipendenti mill-kontribuzzjonijiet magħmula. Izda fil-kaz ta' Gaygusuz iccaħda ma kenitx bazata fuq li hu ma hallasx, izda eskklusivament fuq il-fatt li ma kellux nazzjonalita' Awstrijaka. Id-dritt għall-**emergency assistance** huwa dritt pekunjarju għall-iskop tal-ewwel artikolu tal-Ewwel Protokoll.

Fil-paragrafi 36 u 42 tas-sentenza il-Qorti kienet dahhlet fuq l-aspett ta' diskriminazzjoni u qalet:

36. According to the Court's established case-law, Article 14 of the Convention (art. 14) complements the other substantive provisions of the Convention and the Protocols. It has no independent existence since it has

effect solely in relation to "the enjoyment of the rights and freedoms" safeguarded by those provisions. Although the application of Article 14 (art. 14) does not presuppose a breach of those provisions - and to this extent it is autonomous - there can be no room for its application unless the facts at issue fall within the ambit of one or more of them (see, among other authorities, the Karlheinz Schmidt v. Germany judgment of 18 July 1994, Series A no. 291-B, p. 32, para. 22)...

42. According to the Court's case-law, a difference of treatment is discriminatory, for the purposes of Article 14 (art. 14), if it "has no objective and reasonable justification", that is if it does not pursue a "legitimate aim" or if there is not a "reasonable relationship of proportionality between the means employed and the aim sought to be realised". Moreover the Contracting States enjoy a certain margin of appreciation in assessing whether and to what extent differences in otherwise similar situations justify a different treatment. However, very weighty reasons would have to be put forward before the Court could regard a difference of treatment based exclusively on the ground of nationality as compatible with the Convention.

Il-Gvern Awstrijak kien ikkontenda li hu kellu obbligi akbar lejn ic-cittadini tieghu. Il-Qorti pero` kienet waslet ghall-konkluzjoni li t-trattament differenti bejn Awstrijaci u ohrain ma kienx bazat fuq **“objective and reasonable justification”**. Meta l-Awstrija rratifikat il-Konvenzjoni assumiet l-obbligu li “to secure ‘to everyone within [its] jurisdiction’ the rights and freedoms defined in section I of the Convention.” Ghalhekk il-Qorti kkonkludiet li kien hemm ksur tal-artikolu 14 tal-Konvenzjoni mehud flimkien ma’ l-Artikolu 1 tal-Ewwel Protokoll. Il-Qorti ma kenitx ghalhekk hassitu opportun li tezamina jekk kienx hemm ksur tal-Artikolu 6 (1) tal-Konvenzjoni.

Fuq l-istess aspett insibu ukoll il-kaz ta’ **Wessels-Bergervoet vs the Netherlands** deciz mill-Qorti Ewropea fl-4 ta’ Settembru, 2002 fejn jinghad:

“46. The Court reiterates that the right under Article 14 not to be discriminated against in the enjoyment of the rights guaranteed under the Convention is violated when States treat differently persons in analogous situations without providing an objective and reasonable justification (see *Thlimmenos*, cited above, § 44).”

Dwar l-aspett ta' diskriminazzjoni hu interessanti li wiehed jikkwota mis-sentenza moghtija mill-Qorti Kostituzzjonali deciza fil-31 ta' Meju, 1999 fl-ismijiet **Dr Victor Sultana vs Segretarju Permanenti fl-Ufficju tal-Prim Ministru:**

“li illum pacifiku illi hemm diskriminazzjoni meta 1]kazijiet ugwali jew persuni f'sitwazzjonijiet ugwali 2] jigu trattati b'mod differenti [inkluz permezz ta' imposizzjoni ta' inkapacitajiet jew restrizzjonijiet jew l-ghoti ta' privileggi jew vantagg], 3]meta ma jkunx hemm bazi objettiva u ragjonevoli ghal tali trattamenti differenti [tali bazi objettiva u ragjonevoli tigi nieqsa meta t-trattament differenti jkun attribwibli ghal kollox jew principalment minhabba r-razza, il-post ta' l-origini, l-opinjoniijiet politici, eccetrera tal-persuni] jew 4] jekk ma jkunx hemm rapport ragjonevoli ta' proporzjonalita' ejn il-mezzi impjegati u l-iskopp vizwalizzat [ara *Il-Pulizija vs Dr. Joseph Muscat Prim' Awla sede Kostituzzjonali - 28 ta' Lulju 1989, Avukat Dr. Tonio Borg noe vs Ministru Tal-Affarijiet Barranin u Kultura et - Prim Awla sede Kostituzzjonali - 2 ta' Meju 1984, Carmel Coccopardo vs Ministru tax-Xoghlijiet et - Qorti Kostituzzjonali 20 ta' Frar 1987 u osta ohrajn.] Ir-rikorrent mhux rikjest li jipprova r-raguni li mmotivat dik id-diskriminazzjoni imma huwa obbligat li jipprova l-fatt tal-diskriminazzjoni. Jekk imbaghad tali fatt jirrisulta ikun jispetta lil Gvern li juri li dak l-agir kien fic-cirkostanzi gustifikat.*

Fil-kaz presenti ma rrizultax id-diskriminazzjoni allegata. Il-persuna ma' liema r-rikorrent ghamel il-paragun kien ukoll lettur l-Universita' u danil-fatt kien jimporta distinzjoni materjali in konsiderazzjoni ta' kif kienu ffrasati r-regoli applikabli. Il-kariga ta' lettur ta' l-Universita' ghandha sinjifikat legali specifika u tapplika biss ghal dawk li huma appuntati hala tali mill-kunsill ta' l-Universita'.”

Fis-sub-artikolu 3 tal-artikolu 45 tal-Kostituzzjoni hemm definizzjoni tal-kelma diskriminatorju.

“F’dan l-artikolu il-kelma “diskriminatorju” tfisser ghoti ta’ trattament differenti lil persuni differenti attribwibbli ghal kollox jew principalment ghad-deskrizzjoni taghom rispettiva skond ir-razza, post ta’ origini, opinjonijiet politici, kulur, fidi jew sess li minhabba fihom persuni ta’ deskrizzjoni wahda bhal dawn ikunu suggetti ghal inkapacitajiet jew restrizzjonijiet li persuni ta’ deskrizzjoni ohra bhal dawn ma jkunux suggetti ghalihom jew ikunu moghtija privileggi jew vantaggi li ma jkunux moghtija lil persuni ta’ deskrizzjoni ohra bhal dawn.”

Fil-kawza deciza mit-Tribunal ghall-*Investigazzjoni ta’ Ingustizzji* [li President tieghu kien l-Imhallef sedenti f’din il-kawza] fit-22 ta’ Novembru 2001 fis-sentenza fl-ismijiet **Francis Hili vs Chairman Bank of Valletta et** intqal:

“Dwar diskriminazzjoni jinghad li hemm diskriminazzjoni meta persuni f’sitwazzjonijiet simili jigu trattati b’mod differenti minghajr ebda gustifikazzjoni ragjonevoli u oggettiva u fejn ma hemmx proporzjonalita’ ragjonevoli bejn il-mezzi u l-ghan intenzjonat. Rikorrent irid jipprova li f’sitwazzjonijiet analogi rcieva tratment differenti, aktar favorevoli. Ir-rikorrent irid jipprova li hu gie trattat b’mod ingust b’paragun ma’ persuni ohra f’sitwazzjoni analoga. Jekk is-sitwazzjoni mhux analoga, ma hemmx l-obbligu ta’ l-istat li jiggustifika t-trattament differenti....Ara wkoll “Law of the European Convention on Human Rights” - Harris Boyle and Warbrick pag 462 et, u “Law and Practice of the European Convention on Human Rights” - Gomien Harris, and Zwack pag 345 et]. Ara wkoll Vol LXXVII-I-127 u 136.”

Ghalhekk ir-rikorrent sostna li pensjoni [fil-kaz ta’ Gaygusuz **emergency assistance**] kien gie kunsidrat dritt ta’ propjeta’ li hu protett. Ta’ min isemmi li fil-kaz ta’ **Wessels-Bergervoet vs The Netherlands** it-Tribunal ta’ l-Appelli kien innota li kien hemm stipulat li l-insurance tan-nisa mizzewga kien dipendenti mill-fatt jekk zwieghom kienux assicurati waqt li ma kien hemm ebda klawsola

simili ghall-irgiel mizzewga. Kien ghalhekk li r-rikorrenti f'dak il-kaz ssottomettiet li kien hemm il-ksur tal-artikolu 14 tal-Konvenzjoni minhabba diskriminazzjoni bazat fuq sess. Ukoll gie osservat li:

“43. The Court notes that, in its final decision on admissibility dated 3 October 2000, it held that the applicant's rights to a pension under the General Old Age Pensions Act could be regarded as a “possession” within the meaning of Article 1 of Protocol No. 1 and that, consequently, Article 14 of the Convention was applicable.”

Izda kien hafna sinifikanti l-kliem tal-Qorti fil-paragrafu 48:

“48. The Court concludes that the reduction in the applicant's benefits under the Act was therefore based exclusively on the fact that she is a married woman. It has not been argued that the applicant failed to satisfy any of the other statutory conditions for benefits under the Act.”

Fil-kaz ta' **Kjartan Asmundsson vs Iceland** deciza mill-Qorti Ewropea fit-12 ta' Ottubru, 2004 it-talba kienet tirreferi ghal **disability pension** mis-**Seamen's Pension Fund**. Ir-rikorrent sostna li dawn kienu koperti bl-artikolu 1 tal-Ewwel Protokoll. Fil-paragrafu 39 il-Qorti qalet:

39. The Court reiterates that Article 1 of Protocol No. 1, which guarantees in substance the right of property, comprises three distinct rules (see *James and Others v. the United Kingdom*, judgment of 21 February 1986, Series A no. 98, pp. 29-30, § 37). The first, which is expressed in the first sentence of the first paragraph and is of a general nature, lays down the principle of peaceful enjoyment of property. The second rule, in the second sentence of the same paragraph, covers deprivation of possessions and subjects it to certain conditions. The third, contained in the second paragraph, recognises that the Contracting States are entitled, amongst other things, to control the use of property in accordance with the general interest. The second and third rules, which are concerned with particular instances of interference with the right to peaceful enjoyment of property, are to be

construed in the light of the general principle laid down in the first rule.

According to the Convention institutions' case-law, the making of contributions to a pension fund may, in certain circumstances, create a property right and such a right may be affected by the manner in which the fund is distributed (see *Bellet, Huertas and Vialatte v. France* (dec.), nos. 40832/98, 40833/98 and 40906/98, 27 April 1999; and *Skorkiewicz v. Poland* (dec.) no. 39860/98). Moreover, the rights stemming from payment of contributions to social insurance systems are pecuniary rights for the purposes of Article 1 of Protocol No. 1 to the Convention (see *Gaygusuz v. Austria*, judgment of 16 September 1996, *Reports of Judgments and Decisions* 1997, p. 1142, §§ 39-41). However, even assuming that Article 1 of Protocol No. 1 guarantees benefits to persons who have contributed to a social insurance system, it cannot be interpreted as entitling that person to a pension of a particular amount (see *Müller v. Austria*, no. 5849/72, Commission's report of 1 October 1975, *Decisions and Reports* (D.R.). 3, p. 25; and the above-mentioned *Skorkiewicz v. Poland* decision)...

Issa fil-kaz odjern id-dritt tar-rikorrent huwa wiehed ta' pensjoni [li hi dipendenti mill-artikolu 47 tal-Kap 318]. Bhal kif irrizulta mill-kaz ta' Gaygusuz dwar **emergency assistance**, u ta' Wessels-Bergervoet dwar **pension**, u fil-kaz Asmundsson dwar **disability pension** li dawn jinkwadraw ruhhom taht dak li hemm dispost fl-ewwel artikolu ta' l-Ewwel Protokoll, bl-istess mod dak li jsemmi r-rikorrent jidhol fit-tifsira ta' **possession**. Izda wiehed irid izomm quddiem ghajnejn li fil-kaz ta' Gaygusuz il-bazi tad-decizzjoni kienet d-diskriminazzjoni dwar ic-cittadinanza, u fil-kaz ta' Wessels-Bergervoet kienet id-diskriminazzjoni fuq nisa mizzewga u irgiel mizzewga, u fil-kaz ta' Asmundsson kif qalet il-Qorti:

“43. However, the Court is struck by the fact that the applicant belonged to a small group of 54 disability pensioners (some 15 % of the 336 persons mentioned above) whose pensions, unlike those of any other group, were discontinued altogether on 1 July 1997.”

Issa fil-kaz in ezami din id-diskriminazzjoni mhix qedgha temergi. Riferibbilment ghall-ewwel artikolu tal-Ewwel Protokoll jikkomprendi tliet regoli. L-ewwel wahda hija ta' natura generali u tinsisti fuq il-principju tat-tgawdija pacifika tal-possedimenti (ara **James and others vs The United Kingdom** sentenza tal-Qorti Ewropeja 21 ta' Frar 1986 paragrafu 37). It-tieni regola tkopri t-tehid tal-possedimenti u taghmilha suggetta ghal certu kundizzjonijiet (interest pubbliku). It-tielet principju jirreferi ghal dritt tal-pajjizi firmatarji li jikkontrollaw l-uzu tal-propjeta` skond l-interest generali jew biex jizgura l-hlas ta' taxxi jew kontribuzzjonijiet ohra jew pieni. Ovvjament ma hemmx problema dwar il-kaz in ezami dwar l-ewwel zewg principji izda l-problema li tinholq hija dwar it-tielet wiehed.

Jinghad ukoll li d-disposizzjonijiet imsemmija ma ghandhom b'ebda mod inaqqsu id-dritt ta' Stat li jwettaq dawk il-ligijiet li jidhrulu xierqa biex jikkontrolla l-uzu ta' propjeta' skond l-interest generali. L-artikolu 47 tal-Att Dwar is-Sigurta' Socjali ma johloq ebda forma ta' diskriminazzjoni. Hu intiz biex johloq principji dwar rati ta' pensjoni applikabbli u rati ta' sigurta' socjali. Hija ligi [li wiehed jista' jaqbel maghha jew le, izda dan ma jirrendix l-ligi anti-Kostituzzjonali jew kontra l-Konvenzjoni] intiza fuq solidarita' socjali kif jitqassam il-gid tal-pajjiz. Min ihallas kontribuzzjonijiet hu intitolat ghall-beneficcji izda mhux necessarjament ghal xi ammont partikolari u dan kif gie ritenut f'**Muller vs Austria** [5849/72] u **Skorkiewicz vs Poland** [39860/98]. Kif inghad fil-kawza ta' **Asmundsson vs Iceland**:

“An important consideration in the assessment under this provision is whether the applicant's right to derive benefits from the social insurance scheme in question has been infringed in a manner resulting in the impairment of the essence of his pension rights (see *Stanislaw Domalewski v. Poland* (dec.), no. 34610/97, 15 June 1999).”

E: KONKLUZJONIJIET

Kopja Informali ta' Sentenza

Dan iwassal biex il-Qorti tilqa' l-eccezzjoni tad-Direttur tas-Sigurta` Socjali u Avukat General u konsegwentament tichad it-talba.

Minhabba n-natura tal-kaz spejjez bla taxxa.

< Sentenza Finali >

-----TMIEM-----